

**Sáttmáli**  
**fyri hjálparfólk**  
**millum**  
**Føroya Pedagogfelag**  
**og**  
**Fíggjarmálaráðið**  
**og Kommunala Arbeiðsgevarafelagið**  
  
**2020-2023**

## Innihaldsyvirlit

§ 1. Sáttmálaøki.....	1
§ 2. Setanartreytir .....	1
§ 3. Lønir .....	1
§ 4. Starvsaldur.....	1
§ 5. Samsýning/Løn fyri ólagaliga arbeiðstíð .....	1
§ 6. Arbeiðstíð .....	2
§ 7. Eftirløn.....	2
§ 8. Felagslívstrygging .....	2
§ 9. Eftirsitiløn.....	2
§ 10. Frídagur .....	2
§ 11. Frítíð .....	2
§ 12. Gjald fyri summar- og feriuvegur .....	3
§ 13. Barnsferð .....	3
§ 14. Tíma- og dagpeningur og endurgjald fyri koyring.....	3
§ 15. Skeiðsluttøka .....	3
§ 16. Sjúka.....	4
§ 17. Uppsøgn.....	4
§ 18. Gerðarrættur .....	4
§ 19. Álitisfólkaskipan .....	4
§ 20. Setanarbræv - Starvslýsing .....	4
§ 21. Tímalønt hjálparfólk.....	5
§ 22. Farloyvi .....	6
§ 23. Gildi sáttmálans .....	6
Fylgiskjøl.....	7

## § 1. Sáttmálaæki

Hesin sáttmáli fevnir um hjálparfólk hjá pedagogum á dag- og bústovnum, sum verða ríknir sambært forsorgar- og barnaforsorgarlógini, ella eftir øðrum góðkendum fyriskipanum.

*Stk. 2.* Felagið hevur samráðingarrættin viðvíkjandi øllum fakligum viðurskiftum hjá limunum.

## § 2. Setanartreytir

Fyri at verða settur í starv skal viðkomandi hava fylt 18 ár.

## § 3. Lønir

Hjálparfólk, sum ganga eftir hesum sáttmála, verða lønt eftir lønartalvum galdandi fyri henda sáttmála.

*Stk. 2.* Hjálparfólk, ið arbeiða á dagstovnum, sum eru ríknir sambært dagstovnalógini, verða lønt á lønarstigunum 2-7. Frá 1. oktober 2019 verða hesi lønt á lønarstigunum 2-8.

*Stk. 3.* Onnur hjálparfólk og hjálparfólk, ið sita í stuðulspedagogstørvum, verða lønt á lønarstigunum 3-8. Frá 1. oktober 2019 verða hesi lønt á lønarstigunum 3-9.

*Stk. 4.* Galdandi frá 1. januar 2007 verða hjálparfólk á dagstovnum, ið sita fyribils við pedagogiskari ábyrgd lønt á lønarstigunum 6-9. Hesi hjálparfólk fylgja sáttmálanum fyri sáttmálasettar pedagogar, tó undantikið greinina um eftirløn.

Ta pedagogisku ábyrgdina skal arbeiðsgevarin geva einum hjálparfólki, tá ið tað normeraða pedagogstarvið er ikki sett.

Um pedagogur síðani verður settur í starvið, skal tað hjálparfólkið, ið hevur ta pedagogisku ábyrgdina, ikki sigast úr starvi grundað á, at pedagogur verður settur. Uppsøgnin skal fremjast eftir lógligum uppsagnartreytum.

*Stk. 5.* Námsfrøðiligir hjálparar ganga stigini 6-11.

Skipanin við hjálparfólki við pedagogiskari ábyrgd heldur fram í eini skiftistíð, so leingi, at tað er neyðugt at seta hjálparfólk at røkja hesa uppgávu. Hjálparfólk við pedagogiskari ábyrgd ganga stigini 6-9.

*Stk. 6.* Tey, sum arbeiða meira enn avrádda tímatalið, t.v.s. meirarbeiði, men styttri enn til eina og hvørja tíð galdandi fulla arbeiðstíð, verða lønt við 1/2080 av árlønini, fyri hvønn tíma. Fyri úrtíðartímar verða 50% løgd afturat áður nevndu upphædd.

## § 4. Starvsaldur

Starvsaldur er 2 ár á hvørjum stigi.

*Stk. 2.* Starvsaldurin er tann tíð, viðkomandi hevur arbeitt við pedagogiskum arbeiði í minst 15 tímar um vikuna og rundað uppeftir til heilar mánaðir.

*Stk. 3.* Hjálparfólk, ið verða sett í starv í hægri lønarflokki enn í starvinum frammanundan, fáa við setanina starvsaldur ið svarar til, at viðkomandi verður lønt eftir næsta hægri lønarstigi í nýggja lønarflokkinum. Starvsaldur verður annars soleiðis, at starvsfólk koma beinanvegin á eitt lønarstig, sum tryggjar, at tey nú og framyvir koma at fáa eina flokking, sum liggur hægri enn flokkanin í tí lægra flokkaða starvinum.

## § 5. Samsýning/Løn fyri ólagaliga arbeiðstíð

Gjöldini fyri ólagaliga arbeiðstíð verða latin sum ásett í lønartalvuni og í talvuni um gjöld fyri ólagaliga arbeiðstíð, ið verður løgd sum fylgiskjal til sáttmálan

*Stk. 2.* Fyri arbeiði sunnu- og halgidagar og serstakar frídagur verður latið ½ tími frítíð fyri hvønn arbeiðstíma. Um starvsfólk sjálvst ynskja, at so skal vera, og arbeiðið eftir ætlan

viðkomandi stovns loyvur hesum, tá skal tað bera til, at starvsfólkið ístaðin fyri avspáking fær útgoldið frítíðina við vanligari tímaløn.

*Stk. 3.* Harumframt verða tær somu reglur viðvíkjandi avspáking fyri ólagaliga arbeiðstíð at galda, sum eru galdandi fyri tænaðstovnanasettar pedagogar.

*Stk. 4.* Partarnir eru samdir um, at í sambandi við avspákingartímar fyri kvøld-, náttar-, leygardags-, sunnudags- og halgidagsarbeiði og arbeiði serstakar frídagar, skulu starvsfólk hava somu rættindi til hesar tímar undir feriu, sum starvsfólk innan heilsuverkið.

*Stk. 5.* Hjálparfólk innan dagstovnaøkið, sum arbeiða mánadag til fríggjadag, ið fáa álagt arbeiðið leygardag, sunnudag ella á serstøkum frídegi fáa goldið + 100 %.

## **§ 6. Arbeiðstíð**

Full arbeiðstíð er 40 tímar um vikuna.

## **§ 7. Eftirløn**

Fyri hjálparfólk, sum starvast minst 15 tímar um vikuna, er eftirlønargjaldið 12 %.

Arbeiðsgevarin rindar eftirlønargjald.

Upphæddin fer í eftirlønarskipan, sum partarnir gera serstaka semju um.

Fyri tey yvir 60 – ella sum vegna heilsu – ikki kunna koma í eftirlønarskipanina, gera partarnir eina uppsparingarskipan ella líknandi.

*Stk. 2.* Parttíðarsett, ið arbeiða yvir ásettan norm, hava rætt til eftirløn av meirarbeiðstímum, tó í mesta lagi svarandi til lönina til fullan mánaðarnorm.

## **§ 8. Felagslívstrygging**

Stovnurin flytur vegna mánaðarlønt starvsfólk hvønn mánaða av lönini eina upphædd, ið pedagogfelagið ásetur, til eina felags lívstrygging. Hetta er tó ikki galdandi fyri starvsfólk sum eru 67 ár og eldri. Fyri limir, ið eru tímaløntir, er tryggingarskipanin sjálvboðin.

*Stk. 2.* Peningurin skal flytast í ein grunn, sum Føroya Pedagogfelag umsitur. Saman við flytingini skulu fylgja upplýsingar um navn, føðingardag, bústað og nær viðkomandi er komin í starv.

## **§ 9. Eftirsitiløn**

Tá ið starvsfólk, sum er lønt eftir hesum sáttmála, doyr, meðan tað er í starvi, eigur eftirsitandi hjúnarfelagi/sambúgvi ella børn undir 18 ár, sum tað hevur skyldu til at upphalda, rætt til lön í mun til uppsagnartíðina, minst 3 mánaðir, tó hægst í 6 mánaðir.

*Stk. 2.* Eftirsitiløn er tann lön, sum viðkomandi hevði. Lønin í mánaðinum tá ið starvsfólk doyr, verður ikki roknað uppí eftirsitilönina.

## **§ 10. Frídagar**

Umframt sunnu- og halgidagar eru at rokna sum serstakir frídagar: Jólaaftan, nýggjársaftan, flaggdagur, ólavsøkudagur, páskaaftan, hvítusunnuaftan, grundlógardagur eftir kl. 12.00 og ólavsøkuaftan eftir kl. 12.00.

*Stk. 2.* Starvsfólk hava herumframt rætt til serstakar frídagar sambært avtalu um serstaka fríviku.

## **§ 11. Frítíð**

Viðvíkjandi rætti til frítíð við lön verða reglurnar í lögtingslóg um frítíð við lön at galda.

*Stk. 2.* Innvinningarárið er frá 1. apríl til 31. mars.

*Stk. 3.* Parttíðarsett, ið arbeiða meira enn ásettu tíðina, fáa 12% í frítíðarløn fyri meirarbeiði.

*Stk. 4.* Frá 1. apríl 2012 verða 12% í frítíðarløn av gjøldum fyri ólagaliga arbeiðstíð gøldin í grunn.

## **§ 12. Gjald fyri summar- og feriuvegur**

Fyri gerandisdagar verður latin eyka viðbót svarandi til kvøldviðbót fyri 16 tímar um sandøgrið.

Fyri leygar-, sunnu- og halgidagar og serstakar frídagar verður latið tað tvífalda av omanfyri nevndu gerandisviðbót. Treytin fyri at nýta hesa avtalu er, at talan er um eina frammanundan avtalaða og avmarkaða tíð, og tað veruliga er talan um eitt leguupphald.

## **§ 13. Barnsferð**

Starvskvinna, ið er við barn, eigur at siga stovninum frá í minsta lagi 3 mánaðir fyri metta føðing.

*stk. 2.* Starvskvinna hevur rætt til barsilsfarloyvi við løn í 4 vikur undan mettari føðing og í 24 vikur eftir føðing, t.e. 28 vikur tilsamans.

*stk. 3.* Prógvar *starvskvinna* við læknávátan, at hon er óarbeiðsfør 4 vikur ella fyrr undan mettari føðing, verður hetta roknað sum vanlig sjúka, og starvskvinna hevur tó rætt til løn undir sjúku. Tá ið 4 vikur eru eftir til metta føðing, verður farið frá løn undir sjúku til barsilsfarloyvi við løn, sbr. stk. 2. Samlaða barsilsfarloyvi við løn er framvegis 28 vikur.

*stk. 4.* Umframt nevndu sømdir kann starvskvinna fáa farloyvi við løn alla viðgongutíðina, um hon við læknávátan prógvar, at tað fyri fostur ella hana sjálva stendst heilsuvandi av at vera í starvinum.

*Stk. 5.* Frá 14. viku eftir føðing kunnu foreldrini býta rættin til barsilsfarloyvi við løn ímillum sín.

*Stk. 6.* Starvsfólk, ið ættleiða barn, hava rætt til fráveru við løn í upp til 4 vikur áðrenn, tey fáa barnið, og í 24 vikur tilsamans. Foreldrini kunnu býta rættin til fráveru við løn ímillum sín. Rætturin til fráveru við løn er treytaður av, at ættleiðingarmyndugleikin frammanundan hevur gjørt av, at foreldrini, annað ella bæði, skulu vera heima í sambandi við, at tey fáa barnið. Foreldrini kunnu ikki vera í farloyvi við løn samstundis eftir hesi grein.

*Stk. 7.* Umframt farloyvi nevnt í stk. 2-6, hava starvsfólk rætt til farloyvi við ongari løn og uttan at missa starvsaldur soleiðis, at samlaða farloyvistíðarskeiðið tilsamans er 52 vikur eftir føðing ella eftir, at tey hava fingið barnið. Tíðarskeiðini eru samanhangandi, og farloyvi eftir hesi grein skal vera avgreitt í seinasta lagi 52 vikur eftir føðing ella eftir, at tey hava fingið barnið.

## **§ 14. Tíma- og dagpeningur og endurgjald fyri koyring**

Samsýning fyri koyring við eignum bili og dag- og tímapeningur verður eftir reglunum í avtalu millum Fíggjarmálaráðið og Tænastumannafelagið.

## **§ 15. Skeiðsluttøka**

Verður starvsfólk álagt at luttaka á skeiði, verður hvør skeiðsdagur at rokna sum vanligur arbeiðsdagur, tó í mesta lagi 8 tímar. Um skeið liggur í vikuskifti ella á føstum frídegi eftir § 16, verður latin tímasamsýning fyri ólagaligu tíðina, sambært serstakari avtalu um gjøld fyri ólagaliga arbeiðstíð

Fyri skeið, sum liggja uttan fyri vanligu arbeiðstíðina, og sum eru ikki áløgd, kann stovnurin lata aðra frítíð tíma fyri tíma í staðin fyri tíðina, ið er nýtt til skeiðsluttøku. Ferðing til og frá skeiði, sum liggja aðrastaðni enn vanligu arbeiðsstaðið, verður roknað í skeiðstíðina.

### **§ 16. Sjúka**

Undir sjúku verður veitt sjúkraløn eftir reglunum í løgtingslóg um starvsmenn.

*Stk. 2.* Starvsfólk kunnu fáa frí fyrsta sjúkradag hjá børnum teirra.

### **§ 17. Uppsøgn**

Viðvíkjandi uppsagnarfrestum verða reglurnar í løgtingslóg um starvsmenn at galda.

*Stk. 2.* Ætlar setanarmyndugleikin at siga starvsfólk úr starvi, skal ætlanarskriv um uppsøgn verða latið felagnum og starvsfólkinum til ummælis við minst 14 daga freist, um ikki eymir upplýsingar sambært grein 27 í fyrisingarlógini ella revsilógini eru í tí (í tí føri fær Føroya Pedagogfelag samstundis fráboðan um, at ætlanarskriv er sent starvsfólkinum).

*Stk. 3.* Uppsøgn skal verða skrivlig og grundgivin. Stovnurin skal lata Føroya Pedagogfelag avrit av uppsøgnini. Heldur Pedagogfelagið ikki, at grundgevingin er rímlig, kann Pedagogfelagið í seinasta lagi ein mánað aftan á, at tað hevur fingið vitan um uppsøgnina, krevja spurningin viðgjørðan saman við setanarmyndugleikunum og viðkomandi starvsfólki. Koma partarnir ikki ásamt í spurninginum, kann málið leggjast fyri tann í § 18 nevnda gerðarrætt.

### **§ 18. Gerðarrættur**

Ivaspurningar um at tulka sáttmálan verða at leggja fyri Fasta Gerðarrætt.

### **§ 19. Álitisfólkaskipan**

Álitisfólkaskipanin, sum er avtalað millum sáttmálapartarnar, er eisini galdandi fyri hjálparfólk.

### **§ 20. Setanarbræv - Starvslýsing**

Mánaðarlønt starvsfólk fær, í seinasta lagi 14 dagar eftir setanina, setanarbræv. Í setanarbrævinum skal standa:

1. navn og bústaður hjá setanarmyndugleikanum og tí setta,
2. nær setanin tekur við
3. galdandi sáttmáli millum omanfyri nevndu partar at ganga eftir,
4. starvsheiti,
5. byrjanarløn (grundløn umframt fastar viðbøtur og/ella ískoyti),
6. eftirlønargjald,
7. starvsaldur og næstu broytingar í starvsaldri,
8. uppsagnartíð frá arbeiðsgevara og setta,
9. setanarbrotpartur, arbeiðstíð,
10. frítíð við løn og frítíðarískoyti,
11. setanarøki og
12. arbeiðsstaður/staðir í løtuni (fatar arbeiðið um fleiri arbeiðsstaðir, skal verða viðmerkt á hvørjum arbeiðsstaði umsøkjarin hevur høvudsstarv).

*Stk. 2.* Tá ið starv er leyst, skal starvið lýsast leyst alment, á ein slíkan hátt, at almenningurin verður kunnugur við lýsingina. (Viðm. Hetta kann gerast við at lýsa í bløðunum, umframt á internetsíðum, ið hava stóra útbreiðslu, ið mun til konkreta málbólkin og har almenningurin kann væntast at vita, at stórv verða lýst. Arbeiðsgevarar eiga at senda starvslýsingina til Føroya Pedagogfelag, ið leggur hana á heimasíðu felagsins.) Tilskilast skal, hvat starvið umfatar, setanarbrot, arbeiðstíð og hvørjum lønarstigum starvið verður lønt eftir. Sama er galdandi, tá ið lýst verður eftir fyríbils hjálp. Umsóknarfrestin

eigur ikki at vera minni enn 14 dagar. Er talan um nýtt starv, sum higartil ikki er flokkað, skulu sáttmálapartarnir samráðast um flokking, áðrenn starvið verður lýst leyst.

*Stk. 3.* Arbeidsgevarin sendir samstundis felagnum avrit av setanarskrivinum.

## § 21. Tímalønt hjálparfólk

Sum tímalønt verða sett hjálparfólk, sum

- a.) í meðal arbeiða minni enn 15 tímar um vikuna ella
- b.) ikki vera sett í fast starv, men sum avloysarar undir frítíð, sjúku ella líknandi ella til annað fyribils arbeiði, sum varir minni enn trýggjar mánaðir.
- c.) Frá 1. februar 2018 verður eftirlønin goldin av tímaløn. Eftirlønargjaldið fylgir bundna eftirlønargjaldinum, ið er ásett í § 2, stk. 1 í eftirlønarlógini (ll. nr. 49/2013), p.t. 4%

Tímalønt hjálparfólk hjá landinum, sum arbeiða meira enn 59 tímar um mánaðin, fáa sama eftirlønargjald sum fastlønt fyri teir mánaðir, arbeitt verður meira enn 59 tímar um mánaðin. Viðmerking: Hetta verður avgreitt fyri hvønn mánað sær.

Tey verða lønt við tímaløn, sum er 1/2080 av ársløyni í tíðini 06-17. Fyri kvøld og náttartænastur við 1/1924 parti av ársløyni í tíðini 17-06.

*Stk. 2.* Tímalønt starvsfólk fáa 4% av allari løyni sum samsýning fyri serstakar frí- og halgidagar.

*Stk. 3.* Tímalønt fáa løn fyri í minsta lagi 2 tímar fyri hvønn dag.

*Stk. 4.* Fyri tímalønt eru fylgjandi greinar í sáttmálanum galdandi:

- § 1. Sáttmálaøki
- § 2. Setanartreytir
- § 3. Lønir
- § 4. Starvsaldur
- § 5. Samsýning fyri ólagaliga arbeiðstíð.
- § 6. Arbeiðstíð
- § 8. Felagslívstrygging
- § 11. Frítíð
- § 12. Gjald fyri summar- og feriuvegur
- § 14. Tíma- og dagpeningur og endurgjald fyri koyring
- § 18 Gerðarrættur
- § 19. Álitisfólkaskipan
- § 22. Gildi sáttmálans

*Stk. 5.* Uppsøgn

- a) Hjá tímaløntum, sum verða sett at arbeiða í meðal minni enn 15 tímar um vikuna er uppsagnarfrestin:  
14 dagar uppsagnarfrest teir trýggjar fyrstu mánaðirnar.  
1 mánað uppsagnarfrest galdandi frá tí fyrsta í mánaðinum at rokna, tá ið viðkomandi hevur verið í starvi meira enn trýggjar mánaðir.
- b) Fyri onnur tímalønt er uppsagnarfrestin 2 dagar fyri hvønn mánað, arbeitt hevur verið, tó í mesta lagi ein mánað.

Føroya Pedagogfelag skal hava boð um uppsøgnina við nágreiniligari grundgeving, og verður uppsøgnin ikki givin, fyrr enn yrkisfelagið innan tvær vikur hevur ummælt uppsøgnina.

*Stk. 6.* Løn undir sjúku

Tímalønt, sum standa á avloysaralista fáa lön undir sjúku fyri tíðina, sum arbeiðið var ætlað. Er talan um tímalønt hjálparfólk, hava hesi rætt til lön fyri tíðina sum arbeiðið var ætlað, um so er at avloysararbeiðið er byrjað.

*Stk. 7.* Frammanfyri nevndu ásetingar skulu ikki skerja mógulig rættindi hjá nevndu hjálparfólkum sambært galdandi lóg.

*Stk. 8.* Viðvíkjandi barnsburði verður víst til lóg um barsilsskipan.

## **§ 22. Farloyvi**

Hjálparfólk kann fáa farloyvi, tá tað ikki nervar arbeiði á stovninum.

Farloyvi kann játtast upp til 5 ár. Setanarstaðið hevur ábyrgd av at hava starv leyst til viðkomandi, tá ið farloyvi er úti.

## **§ 23. Gildi sáttmálans**

Hesin sáttmáli hevur gildi frá 1. okt. 2020, og kunnu báðir partar siga hann upp við 3 mánaða freist, tó í fyrsta lagi til tann 1. apríl 2023. Í samband við uppsøgn av sáttmálanum kann annar parturin krevja, at samráðingar byrja innan ein mánað eftir, at krøv eru send mótpartinum. Tó kann parturin í fyrsta lagi krevja, at samráðingar byrja um endurnýggjan av sáttmálanum 3 mánaðir, áðrenn hann fer úr gildi.

*Tórshavn tann*

*20. juni 2021*

Føroya Pedagogfelag

Fíggjarmálaráðið

Kommunala Arbeiðsgevarafelagið



## Fylgiskjøl

<b>Gjöld fyri ólagaliga arbeiðstíð frá 01.01.2021</b>								
Frá kl.	Til kl.	Mánadag	Týsdag	Mikudag	Hósdag	Fríggjadag	Leygardag	Sunnudag
0	-1	34,61+39,33	34,61	34,61	34,61	34,61	34,61	34,61
1	-2	34,61+39,33	34,61	34,61	33,92	34,61	34,61	34,61
2	-3	34,61+39,33	34,61	34,61	33,92	34,61	34,61	34,61
3	-4	34,61+39,33	34,61	34,61	33,92	34,61	34,61	34,61
4	-5	34,61+39,33	34,61	34,61	33,92	34,61	34,61	34,61
5	-6	34,61+39,33	34,61	34,61	33,92	34,61	34,61	34,61
6	-7						39,33	
7	-8						39,33	
8	-9						39,33	
9	-10						39,33	
10	-11						39,33	
11	-12						39,33	
12	-13						39,33	
13	-14						39,33	
14	-15						39,33	
15	-16						39,33	
16	-17						39,33	
17	-18	28,32	28,32	28,32	28,32	28,32	28,32+39,33	28,32
18	-19	28,32	28,32	28,32	28,32	28,32	28,32+39,33	28,32
19	-20	28,32	28,32	28,32	28,32	28,32	28,32+39,33	28,32
20	-21	28,32	28,32	28,32	28,32	28,32	28,32+39,33	28,32
21	-22	28,32	28,32	28,32	28,32	28,32	28,32+39,33	28,32
22	-23	28,32	28,32	28,32	28,32	28,32	28,32+39,33	28,32
23	-24	34,61	34,61	34,61	34,61	34,61	34,61+39,33	34,61

Umlagdir tímar:	23,25
Varningsgjald:	25,77

### Gjöld fyri ólagaliga arbeiðstíð frá 01.01.2022

Frá kl.	Til kl.	Mánadag	Týsdag	Mikudag	Hósdag	Fríggjadag	Leygardag	Sunnudag
0	-1	34,98+39,75	34,98	34,98	34,98	34,98	34,98	34,98
1	-2	34,98+39,75	34,98	34,98	34,98	34,98	34,98	34,98
2	-3	34,98+39,75	34,98	34,98	34,98	34,98	34,98	34,98
3	-4	34,98+39,75	34,98	34,98	34,98	34,98	34,98	34,98
4	-5	34,98+39,75	34,98	34,98	34,98	34,98	34,98	34,98
5	-6	34,98+39,75	34,98	34,98	34,98	34,98	34,98	34,98
6	-7						39,75	
7	-8						39,75	
8	-9						39,75	
9	-10						39,75	
10	-11						39,75	
11	-12						39,75	
12	-13						39,75	
13	-14						39,75	
14	-15						39,75	
15	-16						39,75	
16	-17						39,75	
17	-18	28,62	28,62	28,62	28,62	28,62	28,62+39,75	28,62
18	-19	28,62	28,62	28,62	28,62	28,62	28,62+39,75	28,62
19	-20	28,62	28,62	28,62	28,62	28,62	28,62+39,75	28,62
20	-21	28,62	28,62	28,62	28,62	28,62	28,62+39,75	28,62
21	-22	28,62	28,62	28,62	28,62	28,62	28,62+39,75	28,62
22	-23	28,62	28,62	28,62	28,62	28,62	28,62+39,75	28,62
23	-24	34,98	34,98	34,98	34,98	34,98	34,98+39,75	34,98